



Врз основа на член 71 став 2 алинеа 4 и 104 став 2 од Законот за високото образование ("Службен весник на Република Македонија" број 35/08, 103/8, 26/9, 83/09, 99/09 и 115/10), Одборот за акредитација на 37 седница одржана на 08.04.2011 година, донесе

РЕШЕНИЕ

со кое се акредитираат тригодишните студиски програми за третиот циклус докторски студии по Информатика на Факултетот за информатика на Европскиот универзитет – Република Македонија во Скопје

1. Се акредитира студиска програма од третиот циклус докторски студии по **Информатика** на Факултетот за информатика на Европскиот универзитетот – Република Македонија во Скопје, согласно Класификацијата на научно-истражувачки подрачја, полиња и области според меѓународната Фраскатијева класификација која е дадена како Прилог 1 на Уредбата за нормативите и стандардите за основање на високообразовни установи и за вршење високообразовна дејност („Службен весник на Република Македонија“ бр.103/10, 168/10 и 10/11).

2. Акредитацијата од точка 1 на ова решение се дава за студиска програма за трет циклус докторски студии по **Информатика**, во траење од три години (шест семестри).

3. По завршените студии на третиот циклус и одбрана на докторскиот труд, студентот се стекнува со научниот степен **доктор по компјутерски науки**, научно-истражувачко подрачје: природно-математички науки, научно поле: информатика (скратено:д-р или PhD).

4. Составен дел на Решението е списокот на утврдени ментори, со што се определува бројот на студенти кои можат да се запишат на студиската програма од трет циклус.

5. Ова решение влегува во сила со денот на донесувањето.

Образложение

Европскиот универзитетот Република Македонија во Скопје, по претходно донесената одлука на Наставно научниот совет за давање согласност за организирање на трет циклус на студии (докторски), како и Одлуката за

усвојување на студиските програми за Информатика од Сенатот на Европскиот универзитетот- Република Македонија, поднесе Елаборат за акредитација на студиска програма бр.15-152/1 од 03.11.2010 година до Одборот за акредитација на високото образование за прифаќање и акредитација на студии од третиот циклус (докторски студии), студиска програма по Информатика.

Одборот за акредитација на својата 32 седница одржана на 25.11.2010 година формира експертска комисија и на 37 седница одржана на 08.04.2011 година, врз основа доставениот елаборат и извештајот на експертската комисија одлучи како во диспозитивот на ова решение.

**ПРЕТСЕДАТЕЛ НА
ОДБОРОТ ЗА АКРЕДИТАЦИЈА
НА ВИСОКОТО ОБРАЗОВАНИЕ,
проф. д-р Михаил Петковски**



СПИСОК НА МЕНТОРИ

Со прегледот на доставените информации за потенцијалните ментори на докторски трудови на студиската програма по **Информатика на Факултетот за информатика на Европскиот универзитет – Република Македонија Скопје**, согласно Уредбата за нормативи и стандарди за основање на високообразовни установи и за вршење на високообразовна дејност („Службен весник на Република Македонија” бр.103/2010) и Уредбата за изменување и дополнување на уредбата за нормативи и стандарди за основање на високообразовни установи и за вршење на високообразовна дејност („Службен весник на Република Македонија” бр.168/2010) и Законот за високо образование („Службен весник на Република Македонија” бр.35/2008, бр.103/2008, бр.26/2009, бр.83/2009, бр.99/2009, бр.115/2010 и бр.17/2011), комисијата констатира исполнување на критериумите на следните наставници:

1. Проф.д-р Томислав Џеков
2. Проф. д-р Билјана Перчинкова

Акредитацијата на докторските студии се однесува на 6 студенти.

8.04.2011 година

Претседател на
Одборот за акредитација
Проф. д-р Михаил Петковски

